

“Azərbaycan Respublikası Dövlət Təhlükəsizliyi Xidmətinin xarici dövlətlərdə və beynəlxalq təşkilatlarda nümayəndələrinin saxlanma xərclərinin (o cümlədən təmsilçilik xərclərinin) norma və ödəniş qaydaları”nın təsdiq edilməsi haqqında” Azərbaycan Respublikası Nazirlər Kabinetinin 2023-cü il 25 iyun tarixli 219 nömrəli Qərarında dəyişiklik edilməsi barədə

Azərbaycan Respublikası Nazirlər Kabinetinin qərarı

№ 49

Bakı şəhəri, 24 fevral 2026-cı il

Azərbaycan Respublikası Konstitusiyasının 119-cu maddəsinin səkkizinci abzasını rəhbər tutaraq, "Diplomatik xidmət haqqında" Azərbaycan Respublikasının 2024-cü il 27 dekabr tarixli 109-VIIQ nömrəli Qanununun və Azərbaycan Respublikası Prezidentinin "Diplomatik xidmət haqqında" Azərbaycan Respublikasının 2024-cü il 27 dekabr tarixli 109-VIIQ nömrəli Qanununun tətbiqi və bununla əlaqədar Azərbaycan Respublikası Prezidentinin bəzi fərmanlarında dəyişiklik edilməsi barədə" 2025-ci il 17 fevral tarixli 331 nömrəli və "Azərbaycan Respublikası Dövlət Təhlükəsizliyi Xidmətinin xarici dövlətlərdə və beynəlxalq təşkilatlarda nümayəndələrinin təyin edilməsi və onların fəaliyyətinin təmin olunması haqqında" Azərbaycan Respublikası Prezidentinin 2022-ci il 28 dekabr tarixli 1936 nömrəli Fərmanında dəyişiklik edilməsi barədə" 2026-cı il 27 yanvar tarixli 592 nömrəli fərmanlarının icrasını təmin etmək məqsədilə Azərbaycan Respublikasının Nazirlər Kabineti **qərara alır**:

"Azərbaycan Respublikası Dövlət Təhlükəsizliyi Xidmətinin xarici dövlətlərdə və beynəlxalq təşkilatlarda nümayəndələrinin saxlanma xərclərinin (o cümlədən təmsilçilik xərclərinin) norma və ödəniş qaydaları"nın təsdiq edilməsi haqqında" Azərbaycan Respublikası Nazirlər Kabinetinin 2023-cü il 25 iyun tarixli 219 nömrəli Qərarında (Azərbaycan Respublikasının Qanunvericilik Toplusu, 2023, № 6, maddə 879 (Cild I) aşağıdakı dəyişikliklər edilsin:

- Adında və ikinci abzasda "təmsilçilik xərclərinin" sözləri "təmsilçilik müavinətinin" sözləri ilə əvəz edilsin.
- Həmin Qərarla təsdiq edilmiş "Azərbaycan Respublikası Dövlət Təhlükəsizliyi Xidmətinin xarici dövlətlərdə və beynəlxalq təşkilatlarda nümayəndələrinin saxlanma xərclərinin (o cümlədən təmsilçilik xərclərinin) norma və ödəniş Qaydaları" üzrə:
 - adında, 1.1-ci bənddə (hər iki halda) ismin müvafiq hallarında "təmsilçilik xərcləri" sözləri ismin müvafiq hallarında "təmsilçilik müavinəti" sözləri ilə əvəz edilsin;
 - 1.2-ci bənddə "əri (arvadı), uşaqları və 18 yaşına çatmış əmək qabiliyyəti olmayan övladları" sözləri "arvadı (əri), 18 yaşına çatmamış uşaqları və övladlığa götürdüüyü şəxslər, həmçinin 18 yaşından yuxarı əmək qabiliyyəti olmayan övladları və övladlığa götürdüüyü şəxslər" sözləri ilə əvəz edilsin;
 - 3-cü hissənin adında "təminat" sözü "xidmət (sığorta)" sözləri ilə əvəz edilsin;
 - 3.1-ci bəndin birinci cümləsində və 7.5-ci bənddə "onlarla birlikdə yaşayan" sözləri "onların" sözü ilə əvəz edilsin;
 - 3.2-ci bəndin birinci cümləsində "onlarla birlikdə yaşayan" sözləri "onların" sözü ilə, "təminat" sözü isə "xidmət (sığorta)" sözləri ilə əvəz edilsin;
 - aşağıdakı məzmununda 3.3-cü, 3.4-cü, 7.2-1-ci və 7.9-cu bəndlər əlavə edilsin:

"3.3. Xarici ölkədəki nümayəndələr və onların ailə üzvlərindən xidməti zərurətlə bağlı, həmçinin növbəti məzuniyyət zamanı müxtəlif tipli tibbi arayışlar və tibbi test nəticələri tələb olunduqda xərclər təsdiqedicisi sənədlər əsasında xərclər smetasında bu məqsəd üçün nəzərdə tutulmuş vəsaitlər hesabına ödənilir.

3.4. Xarici ölkədəki nümayəndələr xidməti zərurətlə bağlı üçüncü dövlətə ezamiyyətə göndərildikdə, ezamiyyət müddətinin günlərinə uyğun əlavə səyahət sığortası tələb olunduqda xərclər təsdiqedicisi sənədlər əsasında xərclər smetasında bu məqsəd üçün nəzərdə tutulmuş vəsaitlər hesabına ödənilir.";

"7.2-1. Xarici ölkədəki nümayəndəyə onunla birlikdə yaşayan 18 yaşına çatmamış uşaqlarına və övladlığa götürdüüyü şəxslərə görə onun dövlət məvacibinə fərqləndirici əmsal tətbiq edildikdən sonra alınan məbləğin 2 (iki) faizi həcmində bu Qaydaların 1.4-cü bəndi nəzərə alınmaqla aylıq müavinət ödənilir.";

"7.9. Xidmət dövründə xarici ölkələrdəki nümayəndələr və onlarla birlikdə yaşayan ailə üzvləri Azərbaycan Respublikasının və qəbul edən dövlətin tərəfdar çıxışları beynəlxalq müqavilələrlə müəyyən olunmuş güzəştlərdən, imtiyazlardan və immunitetlərdən istifadə edirlər.";

2.7. 4-cü hissə, 6.3-cü və 7.6-cı bəndlər aşağıdakı redaksiyada verilsin:

"4. Nəqliyyat və yüklərin daşınması xərcləri

- 4.1. Xarici ölkələrə nümayəndə təyin olunduqda və geri çağırıldıqda, habelə xidmətinə xitam verildikdə xidmət keçdiyi dövlətə və onun müvafiq şəhərinə getmək və Azərbaycan Respublikasına qayıtmaqla əlaqədar tutduğu vəzifə və ailə üzvlərinin sayı nəzərə alınmaqla nəqliyyat xərcləri (onların xarici dövlətlərdə yaşadıkları ünvandan limana (vağzala) kimi olan nəqliyyat xərcləri də daxil olmaqla), habelə yüklərin daşınması xərcləri (ailə üzvlərinin hər biri üçün 80 kq-dək, yükün ümumi çəkisi 240 kq-dan artıq olmamaqla) bu məqsədlər üçün xərclər smetasında nəzərdə tutulmuş vəsaitlər hesabına müvafiq təsdiqedicisi sənədlər əsasında ödənilir.
- 4.2. Xarici ölkədəki nümayəndələrə verilən növbəti məzuniyyətə əlaqədar onların və ailə üzvlərinin, habelə xarici ölkədəki nümayəndələrin növbəti məzuniyyətə çıxıb-çıxmamasından asılı olmayaraq, onların ailə üzvlərinin ildə 1 (bir) dəfə Azərbaycan Respublikasına gəlmək və xarici ölkədəki nümayəndələrin xidmət keçdiyi dövlətə və onun müvafiq şəhərinə qayıtmaq həddində nəqliyyat xərcləri, həmçinin ailə üzvlünün (üzvlərinin) ölümü ilə əlaqədar xarici ölkədəki nümayəndələrin, onların ailə üzvlərinin Azərbaycan Respublikasına gəlməsi və xidmət keçdiyi dövlətə qayıtması ilə bağlı nəqliyyat xərcləri bu Qaydaların 4.1-ci bəndində nəzərdə tutulmuş qaydada ödənilir.";
- "6.3. Təhsil xərcləri bu Qaydaların 6.2-ci bəndində nəzərdə tutulmuş normadan yuxarı olduğu təqdirdə, həmin fərq nümayəndənin şəxsi vəsaiti hesabına ödənilir.";
- "7.6. Xarici ölkələrdəki nümayəndələrin xaricdə xidmət etdikləri dövrə əldə etdikləri vəsaitin və əmlakın Azərbaycan Respublikası Nazirlər Kabinetinin 2013-cü il 14 oktyabr tarixli 305 nömrəli Qərarı ilə təsdiq edilmiş "Fiziki şəxslər tərəfindən istehsal, yaxud kommersiya məqsədləri üçün nəzərdə tutulmayan malların gömrük sərhədindən keçirilməsinin güzəştli və sadələşdirilmiş Qaydaları"na uyğun olaraq Azərbaycan Respublikasına gətirilməsinə görə gömrük ödənişləri tutulmur.";
- 2.8. 5.1-ci bəndin birinci cümləsində "və onlarla birlikdə yaşayan ailə üzvlərinin fəaliyyət göstərdikləri ölkələrdə" sözləri "tutduğu vəzifə və ailə üzvlərinin sayı nəzərə alınmaqla fəaliyyət göstərdikləri ölkələrdə məişət ləvazimatı (mebel, inventar və avadanlıqlar) ilə komplektləşdirilmiş" sözləri ilə, ikinci cümləsində "onlarla birlikdə yaşayan" sözləri "onların" sözü ilə əvəz edilsin;
- 2.9. 5.3-cü bənd ləğv edilsin;
- 2.10. 5.11-ci bəndin ikinci cümləsində "nümayəndə ilə birlikdə yaşayan" sözləri "nümayəndənin" sözü ilə əvəz edilsin;
- 2.11. 6-cı hissənin adında "haqqı ilə bağlı müavinət" sözləri "xərcləri" sözü ilə əvəz edilsin;
- 2.12. 6.1-ci bənddə "nümayəndə ilə birlikdə yaşayan və ümumi təhsil müəssisəsində oxuyan ailə üzvlərinin təhsil haqqı ilə bağlı müavinətin" sözləri "nümayəndənin ümumi təhsil pilləsi üzrə (məktəbəhazırlıq, ibtidai, ümumi orta və tam orta təhsil) təhsil alan ailə üzvlərinin təhsil xərclərinin" sözləri ilə əvəz edilsin;
- 2.13. 6.2-ci bənddə "haqqı ilə bağlı müavinət xarici ölkədəki nümayəndə ilə birlikdə yaşayan və ümumi təhsil müəssisəsində oxuyan" sözləri "xərcləri xarici ölkədəki nümayəndənin ümumi təhsil pilləsi üzrə təhsil alan" sözləri ilə əvəz edilsin;
- 2.14. 7.1-ci bənddə "xərci" sözü "müavinəti" sözü ilə əvəz edilsin;
- 2.15. 7.2-ci bənddə "yaşına çatmış əmək qabiliyyəti olmayan övladları" sözləri "yaşından yuxarı əmək qabiliyyəti olmayan övladları və övladlığa götürdüüyü şəxslər" sözləri ilə əvəz edilsin;
- 2.16. 7.7-ci bənddə "onunla birlikdə yaşayan ailə üzvləri öldükdə, onların cəsədinin" sözləri "onların ailə üzvləri xaricdə vəfat etdiyi təqdirdə, nəşin" sözləri ilə əvəz edilsin;
- 2.17. həmin Qaydalara əlavə - "Xarici ölkələrdəki nümayəndələrin yaşayış sahəsi ilə təminat norması" üzrə:
 - 2.17.1. yuxarı sağ küncdə "təmsilçilik xərclərinin" sözləri "təmsilçilik müavinətinin" sözləri ilə əvəz edilsin;
 - 2.17.2. "Qeydlər"in 1-ci hissəsində "nümayəndə ilə birlikdə yaşayan" sözləri "nümayəndənin" sözü ilə əvəz edilsin.

*Əli ƏSƏDOV,
Azərbaycan Respublikasının Baş naziri*